



ပြည်ထောင်စုသမ္မတမြန်မာနိုင်ငံတော်အစိုးရ
သယံဇာတနှင့်သဘာဝပတ်ဝန်းကျင်ထိန်းသိမ်းရေးဝန်ကြီးဌာန
ပြည်ထောင်စုဝန်ကြီးရုံး

စာအမှတ် (သစ်တော) ၃(၂)/၁၆(ဃ)(၃၃၆၇/၂၀၁၈)
ရက်စွဲ ၂၀၁၈ ခုနှစ်၊ စက်တင်ဘာလ ၇ ရက်

အကြောင်းအရာ။ ရွှေမဟော်သတ္တုတူးဖော်ရေး ကုမ္ပဏီလီမိတက်၏ မြေဧရိယာ (၁၅) ဧက ကျယ်ဝန်းသော လုပ်ကွက်အမှတ် (SHML-445) တွင် ရွှေအသေးစား ထုတ်လုပ်မှုလုပ်ငန်းနှင့်ပတ်သက်၍ တင်ပြလာသည့် ပတ်ဝန်းကျင်စီမံခန့်ခွဲမှုအစီအစဉ် (EMP) အပေါ် အတည်ပြုပြန်ကြားခြင်း

- ရည်ညွှန်းချက် ။
- (၁) အမှတ် (၂)သတ္တုတွင်းလုပ်ငန်း၏ ၃-၄-၂၀၁၇ ရက်စွဲပါစာအမှတ်၊ ၈၅၆/ရွှေဖက်စပ်(ရွှေမဟော်-EMP)/၁၇-၁၈
 - (၂) အမှတ် (၂)သတ္တုတွင်းလုပ်ငန်း၏ ၂၉-၆-၂၀၁၈ ရက်စွဲပါစာအမှတ်၊ ၁၂၆၂/ရွှေဖက်စပ်(ရွှေမဟော်-EMP)/၂၀၁၈
 - (၃) ပတ်ဝန်းကျင်ထိန်းသိမ်းရေးဦးစီးဌာန၏ ၂၉-၈-၂၀၁၈ ရက်စွဲပါစာအမှတ်၊ အီးအိုင်အေ-၂/သတ္တု(၁၀၈၈/၂၀၁၈)

ရွှေမဟော်ကုမ္ပဏီလီမိတက်မှ စစ်ကိုင်းတိုင်းဒေသကြီး၊ ဟုမ္မလင်းမြို့နယ်၊ ဟဲဖက်ကျေးရွာအုပ်စုရှိ ရွှေလုပ်ကွက် (SHML-445) တွင် မြေပုံအညွှန်း (83 P/5 A-899702, B-896706, C-893703, D-895704, E-895703) မြေဧရိယာ (၁၅.၀၀) ဧက ကျယ်ဝန်းသော သတ္တုလုပ်ကွက်တွင် ရွှေသတ္တုအသေးစားတူးဖော်ခြင်းလုပ်ငန်းနှင့်ပတ်သက်၍ တင်ပြလာသည့် ပတ်ဝန်းကျင်စီမံခန့်ခွဲမှုအစီအစဉ် (EMP) ကိုစိစစ်ရာ ပတ်ဝန်းကျင်ထိခိုက်မှုဆန်းစစ်ခြင်းဆိုင်ရာ လုပ်ထုံးလုပ်နည်းနှင့်ကိုက်ညီပါသဖြင့် အဆိုပါအစီရင်ခံစာကို အတည်ပြုပါကြောင်းနှင့် စီမံကိန်းအကောင်အထည်ဖော်ဆောင်ရွက်ရာတွင် အောက်ဖော်ပြပါအချက်များကို အလေးထားလိုက်နာဆောင်ရွက်ရန် လိုအပ်ပါကြောင်း ပြန်ကြားအပ်ပါသည်-

- (က) အစီရင်ခံစာ စာမျက်နှာ (၅-၆) တွင် ဖော်ပြထားသော ဥပဒေ၊ နည်းဥပဒေနှင့် လုပ်ထုံးလုပ်နည်းများကို လိုက်နာဆောင်ရွက်ရမည့်အပြင် အမျိုးသားပတ်ဝန်းကျင်ရေးရာမူဝါဒ (၁၉၉၄)၊ ဖွဲ့စည်းပုံအခြေခံဥပဒေ (၂၀၀၈)၊ မြန်မာ့သတ္တုတွင်း နည်းဥပဒေများ (၂၀၁၈)၊ လူမှုဖူလုံရေးဥပဒေ (၂၀၁၂)၊ မြေအောက်ရေ အက်ဥပဒေ (၁၉၃၀)၊ The Emergency Provision Act (1950)၊ The Explosives Substances Act (1980)၊ မြန်မာနိုင်ငံရင်းနှီးမြှုပ်နှံမှုဥပဒေ (၂၀၁၂)၊

E 1A

၁၃/၈/၁၈

မြန်မာနိုင်ငံရင်းနှီးမြှုပ်နှံမှုနည်းဥပဒေ (၂၀၁၃)၊ မြန်မာနိုင်ငံကုမ္ပဏီများ အက်ဥပဒေ (၁၉၁၄) တို့ကိုပါ လိုက်နာဆောင်ရွက်သွားရန်၊

- (ခ) စီမံကိန်း၏ EMP တွင် သတ်မှတ်ဖော်ပြထားသော ကန်ထရိုက်တာနှင့် သက်ဆိုင်သည့် စည်းကမ်းများကိုလည်းကောင်း၊ ပတ်ဝန်းကျင်စောင့်ကြပ်ကြည့်ရှုရေး အစီရင်ခံစာတွင် သတ်မှတ်ဖော်ပြထားသည့် ကုစားပြင်ဆင်ရေးလုပ်ငန်းများ၊ ကြိုတင်ကာကွယ်ရေးလုပ်ငန်းများကို တိကျစွာ လိုက်နာဆောင်ရွက်ရန်၊
- (ဂ) အစီရင်ခံစာ စာမျက်နှာ (၂၂)တွင် ဖော်ပြထားသော ဓါတုပစ္စည်း သိုလှောင်ထားရှိမည့် အစီအစဉ်တွင် ပြဒါးသိုလှောင်ထားရှိမည့် အစီအစဉ်အတိုင်း ဆောင်ရွက်ရန်၊
- (ဃ) အစီရင်ခံစာ စာမျက်နှာ (၁၉-၂၀-၂၁) တွင် ဖော်ပြထားသော ဓါတုပစ္စည်းများ သုံးစွဲမှုနှင့် ဘေးအန္တရာယ်ကာကွယ်ရေးအစီအစဉ်အတိုင်း လိုက်နာဆောင်ရွက်ရန်၊
- (င) လုပ်ငန်းခွင်မှ ထွက်ရှိသော စွန့်ပစ်ရေကြောင့် မြေအောက်ရေနှင့် ပတ်ဝန်းကျင်အပေါ် ထိခိုက်မှုမရှိစေရေး အစီရင်ခံစာ အပိုဒ် ၇.၂ ပါအတိုင်း ဆောင်ရွက်ရန်၊
- (စ) လုပ်ငန်းဆောင်ရွက်စဉ်ကာလအတွင်း ထိခိုက်ခံစားရမည့် ဒေသခံပြည်သူနှင့် ဝန်ထမ်းများ၏ ရေရှည်လူမှုစီးပွားရေး ဖွံ့ဖြိုးတိုးတက်စေရေး အလေးပေးဆောင်ရွက်ရန်၊
- (ဆ) လုပ်ငန်းဆောင်ရွက်သည့် လုပ်သားများအား ကျန်းမာရေးထိခိုက်မှုမရှိစေရေးအတွက် ကျန်းမာရေးစစ်ဆေးမှုများ (၃) လတစ်ကြိမ် ဆောင်ရွက်၍ စောင့်ကြပ်ကြည့်ရှုခြင်း အစီရင်ခံစာတွင် ထည့်သွင်းဖော်ပြရန်၊
- (ဇ) စီမံကိန်းအကောင်အထည်ဖော်ဆောင်ရွက်စဉ် ကာလများအတွင်း အများပြည်သူနှင့် တိုင်ပင်ဆွေးနွေးခြင်းကို စဉ်ဆက်မပြတ်ဆောင်ရွက်ရန်၊
- (ဈ) စီမံကိန်းကြောင့် မြေမျက်နှာပြင်ပြောင်းလဲပျက်စီးသွားသည့် နေရာများတွင် ဒေသနှင့် လိုက်လျောညီသည့် သစ်ပင်များ၊ ဗာတီဘာမြက်များ ပြန်လည်စိုက်ပျိုးရန်နှင့် ရှင်သန်ကြီးထွားသည်အထိ တာဝန်ယူကြီးကြပ်ဆောင်ရွက်ရန်၊
- (ည) မိုင်းပိတ်သိမ်းခြင်းလုပ်ငန်းများအတွက် အစီရင်ခံစာအပိုဒ် ၁၈ ပါအတိုင်း ဆောင်ရွက်ရန်နှင့် ပတ်ဝန်းကျင်ရေအရည်အသွေး မြေအရည်အသွေးတို့ကို လက်ရှိ ပတ်ဝန်းကျင်အခြေအနေထက် နိမ့်ကျမှုမရှိစေရေး တာဝန်ယူဆောင်ရွက်ရန်၊
- (ဋ) အမျိုးသားပတ်ဝန်းကျင်ဆိုင်ရာ အရည်အသွေး (ထုတ်လွှတ်မှု) လမ်းညွှန်ချက်များ အခန်း (၂.၇.၂) သတ္တုတွင်း လုပ်ငန်းခွင်များအတွက် စွန့်ထုတ်အရည်ဆိုင်ရာ ကန့်သတ်ကန့်ဖိုးများကို လိုက်နာဆောင်ရွက်ရန်၊

- (၄) စီမံကိန်းဆောင်ရွက်ရာတွင် ဆူညံသံအတွက် စီမံကိန်းဧရိယာအတွင်းနှင့် ပြင်ပတို့၌ အမျိုးသားပတ်ဝန်းကျင်ဆိုင်ရာ အရည်အသွေး (ထုတ်လွှတ်မှု) လမ်းညွှန်ချက်များအရ အနီးဆုံးလက်ခံသည့်နေရာတွင် အခြေခံအဆင့်မှ အများဆုံး မြင့်တက်မှု ၃ dB ထက် မကျော်လွန်စေရန်၊
- (၅) အောက်ပါပတ်ဝန်းကျင်နှင့် လူမှုဆိုင်ရာ စီမံခန့်ခွဲမှုအစီအစဉ်များ၊ စောင့်ကြပ်ကြည့်ရှုရေး အစီအစဉ်များနှင့် မကိုက်ညီမှုများကို ဝန်ကြီးဌာနသို့ နှောင့်နှေးမှု မရှိစေဘဲ ဆောလျင်စွာ အချိန်နှင့်တပြေးညီ အစီရင်ခံစာတင်ပြရမည်-
- ပစ္စည်းကိရိယာများ သို့မဟုတ် နည်းစနစ်များ မှားယွင်းအလုပ်လုပ်ခြင်း၊ ပျက်စီးခြင်း သို့မဟုတ် အလုပ်မလုပ်တော့ခြင်း၊
 - သိသာထင်ရှားသော ညစ်ညမ်းမှုဖြစ်ပေါ်စေခဲ့သောသို့မဟုတ်ဖြစ်ပေါ်နေစေသော သို့မဟုတ် ဖြစ်ပေါ်စေနိုင်သော မတော်တဆမှုတစ်ခုဖြစ်ပွားခြင်း သို့မဟုတ် ထုတ်လွှတ်မှုကန့်သတ်တန်ဖိုးဖြင့် ထိန်းချုပ်ထားခြင်းမရှိသည့် အခြားဒြပ်ဝတ္ထုတစ်ခု ထုတ်လွှတ်ခြင်း၊
 - သတ်မှတ်ပြဋ္ဌာန်းထားသည့် ပတ်ဝန်းကျင်အရည်အသွေး ကန့်သတ်တန်ဖိုးတစ်ခုခုကို ကျော်လွန်ခြင်း၊
 - ပတ်ဝန်းကျင်နှင့် သက်ရှိတို့၏ ကျန်းမာရေးတို့အပေါ် သိသာထင်ရှားသော ဆိုးကျိုး သက်ရောက်နိုင်မှုများ အပါအဝင် သက်ရောက်မှုများ၊
- (၆) စီမံကိန်းအဆိုပြုသူသည် ဒေသခံများနှင့် ဆက်သွယ်ပြန်ကြားရေးလုပ်ငန်းစဉ်များ၊ တိုင်ပင်ဆွေးနွေးရေးလုပ်ငန်းစဉ်များကို အကောင်အထည်ဖော်ဆောင်ရွက်ရန်၊ ထိုအစီအစဉ်တွင် အောက်ပါအချက်များပါဝင်ရမည်-
- တည်ဆောက်ရေးကာလအတွင်း ယာဉ်သွားလာမှုလမ်းကြောင်းများ၊ ယာဉ်သွားလာမှုကြောင့် ဖြစ်နိုင်သော အနှောင့်အယှက်များ၊ ပတ်ဝန်းကျင်သာယာမှုအပေါ် ထိခိုက်မှုများနှင့်စပ်လျဉ်း၍ သက်ဆိုင်ရာဒေသခံများသို့ ကြိုတင်အသိပေးရန်၊
 - တည်ဆောက်ရေးကာလ ယာဉ်သွားလာမှုကြောင့် လူ၊ တိရစ္ဆာန်နှင့် မွေးမြူရေးတို့အပေါ် ဘေးအန္တရာယ်ကင်းရှင်းစေရေးနှင့် အများပြည်သူဆိုင်ရာနေရာ၊ လူမှု ပတ်ဝန်းကျင်အပေါ် နှောင့်ယှက်မှုအနည်းဆုံးဖြစ်စေရေးအတွက် ဒေသခံပြည်သူများနှင့် တိုင်ပင်ဆွေးနွေးရန်၊

- ထိခိုက်ခံရသည့် မြေယာများကို ပြန်လည်ထူထောင်ပေးရန်အတွက် ထိခိုက်ခံစားရသည့် မြေပိုင်ရှင်များအား တိုင်ပင်ဆွေးနွေး၍ အကြံပြုချက်များ ရယူလိုက်နာ ဆောင်ရွက်ရန်၊

- (က) အပေါ်မြေလွှာ၊ စွန့်ပစ်မြေစာ၊ မြေစာပုံများ စသည့်စွန့်ပစ်ပစ္စည်းစုပုံမည့် နေရာရွေးချယ်ခြင်း၊ ဘေးအန္တရာယ်ရှိသည့် စွန့်ပစ်ပစ္စည်းများနှင့်ရွှေ့ သတ္တုတွင်းပိတ်သိမ်းခြင်း လုပ်ငန်းစဉ်ဖြစ်သည့် စွန့်ပစ်မြေစာများ ရေရှည်တည်ငြိမ်စေရေး၊ ပြိုကျမှုမရှိစေရေး ပတ်ဝန်းကျင်ညစ်ညမ်းမှုမရှိ စေရေးတို့ကို အလေးထားအကောင်အထည်ဖော်ဆောင်ရွက်ရန်၊
- (တ) မြေတိုက်စားနိုင်မှု၊ ပြဿနာဖြစ်နိုင်သောနေရာများကို သစ်ပင်များ၊ ဗာတီ ဘာမြက်များစိုက်ပျိုး၍ မြေတိုက်စားမှုကာကွယ်ထိန်းချုပ်ရန်နှင့် ညစ်ညမ်းမှုရှိသည့် ဧရိယာများကို လိုအပ်သည့်နည်းပညာများ အသုံးပြု၍ ပြန်လည် ထူထောင်ရန်၊
- (ထ) အပေါ်ယံမြေလွှာကို သင့်တော်စွာဖယ်ထုတ်ခြင်း၊ သိုလှောင်ခြင်းနှင့် အစားထိုးခြင်းဆောင်ရွက်ရန်၊
- (ဒ) ဘေးအန္တရာယ်ရှိပစ္စည်းများစုဆောင်းခြင်း၊ သိုလှောင်ခြင်း၊ ကိုင်တွယ်ခြင်း၊ သယ်ယူပို့ဆောင်ခြင်း၊ သန့်စင်ခြင်းနှင့် စွန့်ပစ်ခြင်းတို့အတွက် ပြဋ္ဌာန်းထားသည့် သက်ဆိုင်ရာဥပဒေ၊ လုပ်ထုံးလုပ်နည်းများအတိုင်း လိုက်နာဆောင်ရွက်ရန်နှင့် ဘေးအန္တရာယ်ရှိ ပစ္စည်းများစီမံခန့်ခွဲမှုစီမံချက်ကို ရေးဆွဲအကောင်အထည်ဖော်ဆောင်ရွက်ရန်၊
- (ခ) ထွက်ရှိစွန့်ပစ်ပစ္စည်း (အရည်၊ အစိုင်အခဲ၊ အငွေ့) အမျိုးအစား၊ အတန်း အစားနှင့် ပမာဏ၊ စုဆောင်းခြင်း၊ သိုလှောင်ခြင်း၊ ကိုင်တွယ်ခြင်း၊ သယ်ယူပို့ဆောင်ခြင်း၊ သန့်စင်ခြင်းနှင့်စွန့်ပစ်ခြင်းတို့အတွက် ပတ်ဝန်းကျင်ထိခိုက်မှုမရှိစေရေး အကောင်အထည်ဖော်ဆောင်ရွက်ရန်၊
- (န) ဝင်ရောက်ရန် အန္တရာယ်ရှိသည့်နေရာများကန့်သတ်ခြင်း၊ ပစ္စည်းနှင့် လုပ်သားများကို သယ်ယူပို့ဆောင်ရေးနည်းလမ်းများ၊ ထုတ်ကုန်များ၊ ပစ္စည်းများ သို့မဟုတ် စွန့်ပစ်ပစ္စည်းများအား သယ်ယူပို့ဆောင်ရေး လမ်းကြောင်းများ စနစ်တကျ သတ်မှတ်ဆောင်ရွက်ရန်၊
- (ပ) စီမံကိန်းကြောင့် တိုက်ရိုက် သို့မဟုတ် သွယ်ဝိုက်၍ ထိခိုက်ခံစားရသည့် ဒေသခံများ၏ ကျန်းမာရေးနှင့် ဘေးအန္တရာယ်ကင်းရှင်းရေး အလေးထား အကောင်အထည်ဖော်ဆောင်ရွက်ရန်၊

- (ဃ) လုပ်သားများအတွက် ဘေးအန္တရာယ်ကာကွယ်ရေး PPE အကာအကွယ် ပစ္စည်းများ၊ လုပ်ငန်းခွင်သတ်မှတ်နေထိုင်မှုစံချိန်စံညွှန်းများ၊ လုပ်ငန်းခွင်ကျန်းမာရေး အခြေအနေ စသည်တို့အတွက် သက်ဆိုင်ရာ ဆက်စပ်ဌာနများနှင့် နိုင်ငံတကာစံချိန်စံညွှန်းများနှင့်အညီ ဆောင်ရွက်ရန်၊
- (င) ဌာနတိုင်းရင်းသားတို့၏ ယဉ်ကျေးမှုနှင့် သဘာဝသယံဇာတများအား ထိခိုက်မှုမရှိစေရေး ကာကွယ်ပေးရန်နှင့် စီမံကိန်းအကောင်အထည်ဖော်စဉ်အတွင်း ရှာဖွေတွေ့ရှိသည့် ရှေးဟောင်းယဉ်ကျေးမှုအမွေအနှစ်ပစ္စည်းများ၊ သဘာဝသယံဇာတများအတွက် သတ်မှတ်ချက်များနှင့်အညီ သက်ဆိုင်ရာသို့ အကြောင်းကြားအပ်နှံရန်၊ ခွင့်ပြုရွှေ့သတ္တုမှအပ အခြားဓာတ်သတ္တုများတွေ့ရှိပါက တူးဖော်ခြင်းမရှိရန်နှင့် သက်ဆိုင်ရာသို့ သတင်းပို့တင်ပြရန်၊
- (င) ဒေသခံပြည်သူများနှင့် တိုင်ပင်ဆွေးနွေးခြင်း၊ ပူးပေါင်းပါဝင်စေခြင်း၊ နစ်နာမှုဖြေရှင်းရေးလုပ်ငန်းစဉ်များကို စီမံကိန်းလုပ်ငန်းဆောင်ရွက် နေစဉ်အတွင်း အကောင်အထည်ဖော်ဆောင်ရွက်သွားရန်၊
- (စ) ထိခိုက်ခံစားရသည့်ဒေသများ၏ ပညာရေး၊ အခြေခံအဆောက်အအုံ၊ ကျန်းမာရေးစောင့်ရှောက်မှု၊ စီးပွားရေးမြှင့်တင်ရေးလုပ်ငန်းများဆောင်ရွက်ခြင်း၊ ဒေသများကို အလုပ်အကိုင်ခန့်ထားခြင်းတို့ဆောင်ရွက်ရန်၊
- (ဇ) သဘာဝဘေးအန္တရာယ်များနှင့် မတော်တဆမှုများကို ဖြေရှင်းနိုင်ရန်အတွက် အရပ်ဖက်အဖွဲ့အစည်းများ၊ ဒေသခံပြည်သူများနှင့် ပူးပေါင်း၍ အရေးပေါ်အခြေအနေတုန့်ပြန်ရေးနှင့် စီမံခန့်ခွဲရေးစီမံချက်တစ်ခုကို ရေးဆွဲအကောင်အထည်ဖော်ဆောင်ရွက်ရန်၊
- (ဈ) စီမံကိန်းအဆိုပြုသူသည် စောင့်ကြပ်ကြည့်ရှုမှုအစီရင်ခံစာကို ဝန်ကြီးဌာန သို့ (၆) လတစ်ကြိမ် သို့မဟုတ် ဝန်ကြီးဌာနမှ ပြင်ဆင်သတ်မှတ်ချက်အတိုင်း တင်ပြရမည့်အပြင် ထိုအစီရင်ခံစာများကို အများပြည်သူသိရှိစေရန် ဝန်ကြီးဌာနသို့ တင်ပြသည့်နေ့ရက်မှ (၁၀) ရက်အတွင်း ထုတ်ပြန်ရန်၊
- (ဏ) စောင့်ကြပ်ကြည့်မည့် (Parameters) များ၊ နည်းစနစ်များအတိုင်း ပတ်ဝန်းကျင်ဆိုင်ရာ အခြေခံအချက်အလက်များ စာရင်းကောက်ယူ စုဆောင်းခြင်းနှင့် ဓါတ်ခွဲစမ်းသပ်ခြင်း၊ စောင့်ကြပ်တိုင်းတာမည့်နေရာ၊ အကြိမ်အရေအတွက်၊ အချိန်ဇယားနှင့် မှတ်တမ်းတင်ခြင်းနှင့် အစီရင်ခံစာ စသည်တို့ကို ရေးဆွဲ၍ အကောင်အထည်ဖော်ဆောင်ရွက်ပြီး ဝန်ကြီးဌာန သို့ သတ်မှတ်ချက်အတိုင်းတင်ပြရန်၊

- (၀) စီမံကိန်းအဆိုပြုသူသည် စီမံကိန်းလုပ်ငန်းများအား ပိတ်သိမ်းရန်စီစဉ် ထားသည့် အချိန်မတိုင်မီ (၆) လကြိုတင်၍ ပိတ်သိမ်းခြင်းနှင့် ပိတ်သိမ်း ပြီးနောက်အဆင့် များအတွက် စီမံချက်တစ်ရပ်ကို ပြင်ဆင်ဆောင်ရွက်ရန်။

၁၂/၁/၂၀၁၈
ပြည်ထောင်စုဝန်ကြီး (ကိုယ်စား)
(ဝင်းဇော်၊ ဒုတိယအမြဲတမ်းအတွင်းဝန်)

အမြဲတမ်းအတွင်းဝန် (သတ္တုရေးရာ)
သယံဇာတနှင့်သဘာဝပတ်ဝန်းကျင်ထိန်းသိမ်းရေးဝန်ကြီးဌာန (ရုံးအမှတ်- ၁၉)

မိတ္ထူကို
ညွှန်ကြားရေးမှူးချုပ်
ပတ်ဝန်းကျင်ထိန်းသိမ်းရေးဦးစီးဌာန